

**DEĊIŻJONI TA' IMPLIMENTAZZJONI TAL-KUMMISSJONI (UE) 2019/599****tal-11 ta' April 2019****li temenda l-Anness tad-Deċiżjoni 2007/453/KE fir-rigward tal-istatus tal-BSE tar-Renju Unit tal-Gran Brittanja u l-Irlanda ta' Fuq u tad-Dipendenzi tal-Kuruna tiegħu***(notifikata bid-dokument C(2019) 2830)***(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 999/2001 tal-Parlament Ewropew u tal-Kunsill tat-22 ta' Mejju 2001 li jistabbilixxi regoli għall-prevenzjoni, kontroll u eradikazzjoni ta' certu enċefalopatija spongiformi li tinxtered<sup>(1)</sup>, u b'mod partikolari t-tielet subparagrafu tal-Artikolu 5(2) tiegħu,

Billi:

- (1) Fid-29 ta' Marzu 2017, ir-Renju Unit issottometta n-notifika tal-intenzjoni tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea (TUE). Fit-22 ta' Marzu 2019, il-Kunsill Ewropew adotta d-Deċiżjoni (UE) 2019/476<sup>(2)</sup> li testendi l-perjodu taht l-Artikolu 50(3) tat-TUE bi qbil mar-Renju Unit. F'konformità ma' dik id-Deċiżjoni, f'każ li l-Ftehim dwar il-Hruġ ma jiġix approvat mill-House of Commons sad-29 ta' Marzu 2019 l-aktar tard, il-perjodu previst fl-Artikolu 50(3) tat-TUE jiġi estiz sat-12 ta' April 2019. Billi l-Ftehim dwar il-Hruġ ma ġiex approvat sad-29 ta' Marzu 2019, id-dritt tal-Unjoni mhux se jibqa' japplika għar-Renju Unit u fih mit-13 ta' April 2019 ("id-data ta' hruġ").
- (2) Ir-Regolament (KE) Nru 999/2001 jipprevedi li l-Istati Membri, il-pajjiżi terzi u r-reġjuni tagħhom għandhom jiġu kklassifikati skont l-istatus tal-enċefalopatija spongiformi bovina (BSE) tagħhom f'waħda minn tliet kategoriji: riskju żgħir hafna (negliġibbli) ta' BSE, riskju kontrollat ta' BSE u riskju mhux determinat ta' BSE.
- (3) Ir-Renju Unit tal-Gran Brittanja u l-Irlanda ta' Fuq issottometta lill-Kummissjoni applikazzjoni sabiex jiġi ddeterminat l-istatus tal-BSE tiegħu, filwaqt li indikalha li din tkopri wkoll lid-Dipendenzi tal-Kuruna tagħha. Dik l-applikazzjoni kienet akkumpanjata mill-informazzjoni rilevanti għal dak il-pajjiż u għad-Dipendenzi tal-Kuruna tiegħu dwar il-kriterji u l-fatturi ta' riskju potenzjali previsti fl-Anness II tar-Regolament (KE) Nru 999/2001.
- (4) L-Iskozja attwalment hija kklassifikata fil-kategorija ta' riskju negliġibbli iżda fit-18 ta' Ottubru 2018 ġie kkonfermat każ ġdid ta' BSE f'dak ir-reġjun tar-Renju Unit. Għalhekk, l-Iskozja m'għadhiex tikkonforma mar-rekwiżiti stabbiliti fl-Anness II tar-Regolament (KE) Nru 999/2001 fir-rigward tal-kategorija ta' riskju negliġibbli. Għalhekk, l-Iskozja jenhtieg li tiġi kklassifikata fil-kategorija ta' riskju kontrollat.
- (5) Fir-rigward tal-istatus tal-BSE tagħha, l-Irlanda ta' Fuq tista' titqies li għandha riskju negliġibbli, filwaqt li l-bqija tar-Renju Unit tal-Gran Brittanja u l-Irlanda ta' Fuq u d-Dipendenzi tal-Kuruna tiegħu jistgħu jitqiesu li għandhom riskju kontrollat ta' BSE.
- (6) Għalhekk, meta titqies l-informazzjoni speċifika ta' hawn fuq u sabiex jiġi evitat tfixkil bla bżonn tal-kummerċ wara d-data tal-hruġ, l-Irlanda ta' Fuq jenhtieg li tiġi inkluża fil-lista ta' reġjuni ta' pajjiżi terzi fil-punt A tal-Anness tad-Deċiżjoni tal-Kummissjoni 2007/453/KE<sup>(3)</sup> u l-bqija tar-Renju Unit tal-Gran Brittanja u l-Irlanda ta' Fuq u d-Dipendenzi tal-Kuruna tiegħu jenhtieg li jiġu inklużi fil-punt B ta' dak l-Anness b'rabta mal-klassifikazzjoni tal-pajjiżi jew ir-reġjuni skont l-istatus tal-BSE tagħhom. Għalhekk, jenhtieg li l-Anness ta' dik id-Deċiżjoni jiġi emendat skont dan.
- (7) Din id-Deċiżjoni jenhtieg li tapplika mit-13 ta' April 2019. Madankollu, jenhtieg li ma tapplikax jekk, f'dik id-data, id-dritt tal-Unjoni jibqa' japplika għar-Renju Unit tal-Gran Brittanja u l-Irlanda ta' Fuq u fih.
- (8) Il-miżuri previsti f'din id-Deċiżjoni huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

<sup>(1)</sup> ĠUL 147, 31.5.2001, p. 1.<sup>(2)</sup> Id-Deċiżjoni tal-Kunsill Ewropew (UE) 2019/476 mehuda bi qbil mar-Renju Unit, tat-22 ta' Marzu 2019 li testendi l-perjodu taht l-Artikolu 50(3) TUE (ĠUL 80 I, 22.3.2019, p. 1).<sup>(3)</sup> Id-Deċiżjoni tal-Kummissjoni 2007/453/KE tad-29 ta' Ġunju 2007 li tistabbilixxi l-istatus tal-BSE ta' Stati Membri jew pajjiżi terzi jew reġjuni tagħhom skont ir-riskju tal-BSE (ĠUL 172, 30.6.2007, p. 84).

ADOTTAT DIN ID-DEĊIŻJONI:

*Artikolu 1*

L-Anness tad-Deċiżjoni 2007/453/KE huwa emendat kif stabbilit fl-Anness ta' din id-Deċiżjoni.

*Artikolu 2*

Din id-Deċiżjoni ghandha tapplika mit-13 ta' April 2019.

Madankollu, m'għandhiex tapplika jekk, f'dik id-data, id-dritt tal-Unjoni jibqa' japplika għar-Renju Unit tal-Gran Brittanja u l-Irlanda ta' Fuq u fiha.

*Artikolu 3*

Din id-Deċiżjoni hija indirizzata lill-Istati Membri.

Magħmul fi Brussell, il-11 ta' April 2019.

*Għall-Kummissjoni*  
Jyrki KATAINEN  
*Viči President*

---

## ANNEX

L-Anness tad-Deciżjoni 2007/453/KE huwa sostitwit b'dan li ġej:

"ANNEX

**LISTA TA' PAJJIŻI JEW REĠJUNI****A. Il-pajjiżi jew ir-reġjuni b'riskju negligibbli tal-BSE***Stati Membri*

- Il-Belġju
- Il-Bulgarija
- Ir-Repubblika Ċeka
- Id-Danimarka
- Il-Ġermanja
- L-Estonja
- Il-Kroazja
- L-Italja
- Ċipru
- Il-Latvja
- Il-Litwanja
- Il-Lussemburgu
- L-Ungerija
- Malta
- In-Netherlands
- L-Awstrija
- Il-Polonja
- Il-Portugall
- Ir-Rumanija
- Is-Slovenja
- Is-Slovakkja
- Spanja
- Il-Finlandja
- L-Iżvezja

*Pajjiżi tal-Assocjazzjoni Ewropea tal-Kummerċ Hieles*

- L-Iżlanda
- Il-Liechtenstein
- In-Norveġja
- L-Iżvizzera

*Pajjiżi terzi*

- L-Argentina
- L-Awstralja
- Il-Brazil
- Iċ-Ċili
- Il-Kolombja
- Il-Costa Rica

- L-Indja
- L-Iżrael
- Il-Ġappun
- In-Namibja
- New Zealand
- Il-Panama
- Il-Paragwaj
- Il-Perù
- Singapore
- L-Istati Uniti
- L-Urugwaj

*Reġjuni ta' pajjiżi terzi*

- L-Irlanda ta' Fuq

**B. Il-pajjiżi jew ir-reġjuni b'riskju kkontrollat tal-BSE**

*Stati Membri*

- L-Irlanda
- Il-Greċja
- Franza

*Pajjiżi terzi*

- Il-Kanada
- Guernsey
- Isle of Man
- Jersey
- Il-Messiku
- In-Nikaragwa
- Il-Korea t'Isfel
- It-Tajwan
- Ir-Renju Unit bl-eċċezzjoni tar-reġjuni tal-Irlanda ta' Fuq

**C. Il-pajjiżi jew ir-reġjuni b'riskju indeterminat tal-BSE**

- Il-pajjiżi jew ir-reġjuni li mhumiex elenkati fil-punti A jew B.”
-